

प्रेषक,

भूमि संरक्षण अधिकारी  
गौतमबुद्धनगर।

सेवा में,

उप कृषि निदेशक  
गौतमबुद्धनगर।

पत्रांक/ /भू0स0/योजना तकनीकी /2017-18

दिनांक :-

विषय:- भूमि संरक्षण इकाई जनपद गौतमबुद्धनगर में संचालित योजनाओं का विवरण एन0आई0सी0 की वेब साईट पर अपलोड करने हेतु।

महोदय,

अवगत करना है कि भूमि संरक्षण इकाई जनपद गौतमबुद्धनगर में निम्न योजनाएं संचालित हैं। जिनका विवरण निम्नवत् है।

**1 खेत तालाब योजना वर्ष 2017-18 के उद्देश्य:-**

वर्षा जल संचयन हेतु राष्ट्रीय कृषि विकास योजना की राज्य स्तरीय स्वीकृति की बैठक दिनांक 09-06-16 में लिये गये निर्णय के क्रम में शासन द्वारा अतिदोहित एवं क्रिटिकल विकास खण्डों में 22x20x3 मी साईज के तालाब 50 प्रतिशत अनुदान पर बनाये जाने हैं जिसमें जनपद मे विसरख एवं जेवर विकास खण्डों में 44 प्रत्येक विकास खण्ड में 22 खेत तालाब बनाने का लक्ष्य प्राप्त हुआ है। प्रति इकाई खेत तालाब की कुल लागत रू0 105000/- है। खेत तालाब हेतु कृषकों के चयन हेतु निम्न बिन्दु प्रमुख हैं-

1. सभी श्रेणी के कृषक इसके पात्र हैं लेकिन अनुसूचित जाति/अनुसूचित जन जाति/अल्पसंख्यक एवं लघु एवं सीमान्त कृषकों को प्राथमिकता दी जायेगी।
2. खेत तालाब हेतु इच्छुक कृषकों के पास अपनी भूमि होनी चाहिये जिसमें तालाब खोदा जाना है।
3. लाभार्थी कृषक का पंजीकरण के साथ कृषक का अपनी भूमि में खेत तालाब निर्मित कराने का सहमति पत्र एवं खसरा खतौनी की प्रति भी अनिवार्यत उपलब्ध करानी होगी।
4. कृषक द्वारा खेत तालाब का निर्माण भूमि संरक्षण अधिकारी के तकनीकी दिशा-निर्देश में स्वयः कराना होगा।
5. कृषक अंश के रूप में कुल लागत का 50 प्रतिशत अंश कृषक को स्वयः वहन करना होगा। शेष धनराशि डी0बी0टी0 के माध्यम से कृषक के खाते में दो किस्तों में उपलब्ध करायी जायेगी जिसमें प्रथम किस्त कार्य प्रारम्भ होने के पश्चात एवं शेष धनराशि द्वितीय किस्त के रूप में कार्य समाप्ति के उपरान्त विभागीय मापन/सत्यापन के बाद कृषक के खाते में डी0बी0टी के माध्यम से भेजी जायेगी।
6. लाभार्थी को पहले आओ पहले पाओ के आधार पर लाभ दिया जायेगा।

| क्र0स0 | योजना का नाम    | भौतिक लक्ष्य स0 | वित्तीय (लाख0रू0में) | अभि0 |
|--------|-----------------|-----------------|----------------------|------|
| 1      | खेत तालाब योजना | 44              | 23.10                | -    |

**2. नावार्ड वित्त पोषित/आर0आई0डी0एफ0-23 वर्ष 2017-18 के उद्देश्य:**

परियोजना का मूल उद्देश्य वर्षा आधारित कृषि क्षेत्रों में नमी संरक्षण एवं जल अपवाह के संचयन संबंधी उपचारों द्वारा चयनित जलसमेट क्षेत्र का विकास करना, एवं कृषि उत्पादकता में वृद्धि के साथ-साथ क्षेत्र के कृषकों के आर्थिक एवं सामाजिक स्तर में सुधार करना है। योजना निम्नलिखित उद्देश्यों पर ध्यान केन्द्रित कर तैयार की गयी है।

1. जलसमेट क्षेत्र आधार पर भूमि एवं जल संरक्षण उपचारों को इस प्रकार नियोजित एवं निष्पादित करना कि क्षेत्र में सुखे की विभीषिका कम करा कर कृषि उत्पादन एवं उत्पादकता में वृद्धि हो सके।
2. जलसमेट क्षेत्र के पारिस्थितकीय संतुलन को अनुकूलतम एवं सुसंगत रखना।
3. स्थानीय स्तर पर रोजगार के अवसर उपलब्ध करा कर मानव संसाधनों का विकास करना एवं जलागम वासियों के जीवन स्तर में सुधार लाना।
4. क्षेत्र के लाभार्थियों के आर्थिक एवं सामाजिक स्तर में सुधार करना।

| क्र0स0 | योजना का नाम    | भौतिक लक्ष्य | वित्तीय (लाख0रू0में) | अभि0 |
|--------|-----------------|--------------|----------------------|------|
| 1      | आर0आई0डी0एफ0-23 | 175 है0      | 75.00                | -    |

भवदीय

(चमन सिंह)

भूमि संरक्षण अधिकारी  
गौतमबुद्धनगर।

पत्रांक/ 150 /भू0स0/योजना तकनीकी/ 2017-18

दिनांक 18.07.2017

प्रतिलिपि :- 1.प्रभारी अधिकारी राष्ट्रीय सूचना केन्द्र(एन0आई0सी0) गौतमबुद्धनगर की सेवा में आवश्यक कार्यवाही हेतु प्रेषित।  
2.मुख्य विकास अधिकारी गौतमबुद्धनगर की सेवा में सूचनाार्थ प्रेषित।  
3.जिलाधिकारी, महोदय गौतमबुद्धनगर की सेवा में अवलोकनार्थ प्रेषित।

भूमि संरक्षण अधिकारी  
गौतमबुद्धनगर।